

# ॥ तैत्तिरीय संहिता ॥

## ॥षष्ठमः प्रश्नः॥

### ॥तैत्तिरीयसंहितायां द्वितीयकाण्डे षष्ठमः प्रश्नः॥

स॒मिधो॑ यजति वस॒न्तमे॒वर्तूना॑मव॒ रुन्धे॒ तनून॑पातं यजति  
 ग्री॒ष्ममे॒वाव॑ रुन्धे इ॒डो य॑जति व॒र्षा ए॒वाव॑ रुन्धे ब॒र्हिर्य॑जति  
 श॒रद॑मे॒वाव॑ रुन्धे स्वाहाका॒रं य॑जति हेम॒न्तमे॒वाव॑ रुन्धे  
 तस्मा॒त्स्वाहा॑कृता हेम॒न्प॒शवो॑ऽव॒ सीद॑न्ति स॒मिधो॑ यजत्युष॒स ए॒व  
 दे॒वता॑ना॒मव॑ रुन्धे॒ तनून॑पातं यजति य॒ज्ञमे॒वाव॑ रुन्ध - (१)

इ॒डो य॑जति प॒शूमे॒वाव॑ रुन्धे ब॒र्हिर्य॑जति प्र॒जामे॒वाव॑ रुन्धे  
 स॒मान॑यत उप॒भृत॑स्तेजो॒ वा आ॒ज्यं प्र॒जा ब॒र्हिः प्र॒जास्वे॒व तेजो॑  
 दधा॑ति स्वाहाका॒रं य॑जति वाच॑मे॒वाव॑ रुन्धे दश॒ सम्प॑द्यन्ते दशाक्ष॒रा  
 वि॒राड्वि॒राजै॒वान्नाद्य॑मव॒ रुन्धे स॒मिधो॑ यजत्य॒स्मिन्ने॒व लो॒के प्र॑ति  
 तिष्ठ॑ति॒ तनून॑पातं यजति (२)

य॒ज्ञ ए॒वान्त॑रि॒क्षे प्र॑ति॒ तिष्ठ॑ती॒डो य॑जति प॒शुष्वे॒व प्र॑ति॒  
 तिष्ठ॑ति ब॒र्हिर्य॑जति॒ य ए॒व दे॒व॒यानाः प॒न्था॑न्स्तेष्वे॒व प्र॑ति॒ तिष्ठ॑ति  
 स्वाहाका॒रं य॑जति सुव॒र्ग ए॒व लो॒के प्र॑ति॒ तिष्ठ॑त्ये॒ताव॑न्तो॒ वै दे॒व॒  
 लो॒कास्तेष्वे॒व य॑थापूर्व॒ प्र॑ति॒ तिष्ठ॑ति दे॒वासुरा॑ ए॒षु लो॒केष्व॑स्पर्धन्त॒  
 ते दे॒वाः प्र॑या॒जैरे॒भ्यो लो॒केभ्यो॑ऽसुरा॒न्प्राणु॑दन्त॒ तत्प्र॑या॒जाना॑ (३)

प्रयाज॒त्वं यस्यै॒वं वि॒दुषः॑ प्रया॒जा इ॒ज्यन्ते॒ प्रैभ्यो॑ लो॒केभ्यो॑

भ्रातृव्यान्नुदतेऽभिक्रामं जुहोत्यभिजित्यै यो वै प्रयाजानां मिथुनं वेद प्र प्रजयां पशुभिर्मिथुनैर्जायते समिधो बह्वीरिव यजति तनूनपातमेकमिव मिथुनं तदिडो बह्वीरिव यजति बर्हिरेकमिव मिथुनं तदेतद्वै प्रयाजानां मिथुनं य एवं वेद प्र (४)

प्रजयां पशुभिर्मिथुनैर्जायते देवानां वा अनिष्टा देवता आसन्नथासुरा यज्ञमजिघांसन्ते देवा गायत्रीं व्यौहन् पश्चाक्षराणि प्राचीनानि त्रीणि प्रतीचीनानि ततो वर्म यज्ञायामवद्वर्म यजमानाय यत्प्रयाजानूयाजा इज्यन्ते वर्मेव तद्यज्ञाय क्रियते वर्म यजमानाय भ्रातृव्याभिभूत्यै तस्माद्वरूथं पुरस्ताद्वर्षीयः पश्चाद्वर्षीयो देवा वै पुरा रक्षोभ्य - (५)

इति स्वाहाकारेण प्रयाजेषु यज्ञं सः स्थाप्यमपश्यन्तः स्वाहाकारेण प्रयाजेषु समं स्थापयन्ति वा एतद्यज्ञं छिन्दन्ति यत्स्वाहाकारेण प्रयाजेषु सः स्थापयन्ति प्रयाजानि द्वा हवीः प्यभिघारयति यज्ञस्य सन्तत्या अथो हविरेवाकरथो यथापूर्वमुपैति पिता वै प्रयाजाः प्रजाऽनूयाजा यत्प्रयाजानि द्वा हवीः प्यभिघारयति पितैव तत्पुत्रेण साधारणं (६)

कुरुते तस्मादाहुर्यश्चैवं वेद यश्च न कथा पुत्रस्य केवलं कथा साधारणं पितुरित्यस्कन्नमेव तद्यत्प्रयाजेष्विष्टेषु स्कन्दति गायत्र्यैव

तेन गर्भं धत्ते सा प्रजां पशून् यजमानाय प्र जनयति॥ (७)

यजति यज्ञमेवावरुन्धे तनूनपातं यजति प्रयाजानामेवं वेद प्र रक्षाम्यः साधारणं पञ्चत्रिंशच्च॥ [१]

चक्षुषी वा एते यज्ञस्य यदाज्यभागौ यदाज्यभागौ यजति  
चक्षुषी एव तद्यज्ञस्य प्रति दधाति पूर्वार्धे जुहोति तस्मात्पूर्वार्धे  
चक्षुषी प्रबाहुं जुहोति तस्मात्प्रबाहुक्क्षुषी देवलोकं वा अग्निना  
यजमानोऽनु पश्यति पितृलोकं सोमेनोत्तरार्धेऽग्नये जुहोति  
दक्षिणार्धे सोमायैवमिव हीमौ लोकावनयोर्लोकयोरनुख्यात्यै  
राजानौ वा एतौ देवतानां (८)

यदग्नीषोमावन्तरा देवता इज्येते देवतानां विधृत्यै तस्माद्वाज्ञा  
मनुष्या विधृता ब्रह्मवादिनो वदन्ति किं तद्यज्ञे यजमानः कुरुते  
येनान्यतोदतश्च पशून्दाधारोभयतोदतश्चेत्यृचमनूच्याज्यभागस्य  
जुषाणेन यजति तेनान्यतोदतो दाधारर्चमनूच्यं हविषं ऋचा  
यजति तेनोभयतोदतो दाधार मूर्धन्वती पुरोनुवाक्या भवति  
मूर्धानमेवैनं समानानां करोति (९)

नियुत्वत्या यजति भ्रातृव्यस्यैव पशून्नि युवते केशिनं  
ह दाम्यं केशी सात्यकामिरुवाच सप्तपदां ते शक्नोतीं श्वो  
यज्ञे प्रयोक्तासे यस्यै वीर्येण प्र जातान्भ्रातृव्यान्नुदते प्रति  
जनिष्यमाणान् यस्यै वीर्येणोभयोर्लोकयोर्योतिर्धत्ते यस्यै वीर्येण  
पूर्वार्धेनानुङ्गान्भुनक्ति जघनार्धेन धेनुरिति पुरस्ताल्लक्ष्मा पुरोनुवाक्या

भवति जा॒ताने॒व भ्रातृ॑व्या॒न्म्र णु॑दत उ॒परि॑ष्टाल॒क्ष्मा (१०)

या॒ज्यां ज॒निष्य॑माणाने॒व प्र॒ति नु॑दते पु॒रस्ता॑ल॒क्ष्मा  
पु॒रोनु॒वाक्या॑ भवत्य॒स्मिन्ने॒व लो॒के ज्योति॑र्धत्त उ॒परि॑ष्टाल॒क्ष्मा  
या॒ज्यामु॒ष्मिन्ने॒व लो॒के ज्योति॑र्धत्ते ज्योति॑ष्मन्ता॒वस्मा इ॒मौ  
लो॒कौ भ॑वतो॒ य ए॒वं वेद॑ पु॒रस्ता॑ल॒क्ष्मा पु॒रोनु॒वाक्या॑ भवति  
तस्मा॑त्पूर्वा॒र्धेना॑नु॒द्धान्भु॑नक्त्यु॒परि॑ष्टाल॒क्ष्मा या॒ज्यां तस्मा॑ञ्जघना॒र्धेन॑  
धे॒नुर्य ए॒वं वेद॑ भुङ्क्ते ए॒नमे॒तौ वज्र॑ आज्यं॒ वज्र॑ आज्य॑भागौ (११)

वज्रो॑ वष॒ट्कार॑स्त्रिवृ॒तमे॒व वज्र॑ः स॒म्भृत्य॑ भ्रातृ॑व्याय॒ प्र  
ह॑रत्य॒छम्ब॑द्वारम॒पगूर्य॑ वष॒ट्करो॑ति स्तृ॒त्यै गाय॑त्री पु॒रोनु॒वाक्या॑  
भवति॑ त्रि॒ष्टुग्या॑ज्यां ब्रह्म॑न्ने॒व क्ष॒त्रम॒न्वार॑म्भयति॒ तस्मा॑द्वाह्म॒णो  
मु॒ख्यो मु॒ख्यो भ॑वति॒ य ए॒वं वेद॑ प्रै॒वैनं॑ पु॒रोनु॒वाक्या॑याऽऽह॒ प्र  
ण॑यति॒ या॒ज्यंया॒ ग॒मय॑ति वष॒ट्कारे॑णै॒वैनं॑ पु॒रोनु॒वाक्या॑या दत्ते॒ प्र  
य॑च्छति॒ या॒ज्यंया॒ प्र॒ति (१२)

वष॒ट्कारे॑ण॒ स्थाप॑यति त्रि॒पदा॑ पु॒रोनु॒वाक्या॑ भवति॒ त्रयं॑ इ॒मे  
लो॒का ए॒ष्वे॒व लो॒केषु॑ प्र॒ति ति॑ष्ठति॒ चतु॑ष्पदा या॒ज्यां चतु॑ष्पद ए॒व  
प॒शून॑वं रु॒न्धे द्य॒क्षरो॑ वष॒ट्कारो॑ द्वि॒पाद्य॑ज॒मानः॑ प॒शुष्वे॒वोप॑रि॒ष्टात्प्र॑ति  
ति॑ष्ठति॒ गाय॑त्री पु॒रोनु॒वाक्या॑ भवति॒ त्रि॒ष्टुग्या॑ज्यै॒षा वै स॒प्तप॑दा  
श॒क्रोरी॑ यद्वा ए॒तया॑ दे॒वा अ॒शि॒क्षन्त॑द॒शक्रु॑वन् य ए॒वं वेद॑ श॒क्रोत्ये॒व

## यच्छिक्षति॥ (१३)

देवतानाङ्करोत्युपरिष्ठाक्ष्माऽऽज्यभागौ प्रति शक्रोत्येव द्वे च॥ [२]

प्रजापतिर्देवेभ्यो यज्ञान्व्यादिशत्स आत्मन्नाज्यमधत्त तं  
देवा अंब्रुवन्नेष वाव यज्ञो यदाज्यमप्येव नोऽत्रास्त्विति  
सोऽब्रवीद्यजान् व आज्यभागान् वुपं स्तृणान्भि घारयानिति  
तस्माद्यजन्त्याज्यभागान् वुपं स्तृणन्त्यभि घारयन्ति ब्रह्मवादिनो  
वदन्ति कस्मात्सत्याद्यातयामान्यन्यानि हवींष्ययातयामाज्य-  
मिति प्राजापत्य- (१४)

मिति ब्रूयादयातयामा हि देवानां प्रजापतिरिति  
छन्दांसि देवेभ्योऽपाक्रामन्त्र वोऽभागानि हव्यं वक्ष्याम  
इति तेभ्य एतच्चतुरवत्तमधारयन्पुरोनुवाक्यायै याज्यायै देवतायै  
वषट्काराय यच्चतुरवत्तं जुहोति छन्दांस्येव तत्प्रीणाति तान्यस्य  
प्रीतानि देवेभ्यो हव्यं वहन्त्यङ्गिरसो वा इत उत्तमाः सुवर्गं  
लोकमायन्तदृषयो यज्ञवास्त्वभ्यवायन्ते (१५)

ऽपश्यन्पुरोडाशं कूर्मं भूतं सर्पन्तं तमंब्रुवन्निन्द्राय  
धियस्व बृहस्पतये धियस्व विश्वेभ्यो देवेभ्यो धियस्वेति स  
नाधियत तमंब्रुवन्नग्नये धियस्वेति सोऽग्नयेऽधियत यदाग्नेयो-  
ऽष्टाकपालोऽमावास्यायां च पौर्णमास्यां चाच्युतो भवति  
सुवर्गस्य लोकस्याभिजित्यै तमंब्रुवन्कथाहास्था इत्यनुपाक्तो-

ऽभूवमित्यंब्रवीद्यथाक्षोऽनुपाक्तो - (१६)

ऽवाच्छत्येवमवारमित्युपरिष्ठादभ्यज्याधस्तादुपानक्ति

सुवर्गस्य लोकस्य समष्ट्यै सर्वाणि कपालान्यभि प्रथयति  
तावतः पुरोडाशानमुष्मिल्लोकेऽभि जयति यो विदग्धः स नैर्ऋतो  
योऽशृतः स रौद्रो यः शृतः स सदेवस्तस्मादविदहता शृतङ्कृत्यः  
सदेवत्वाय भस्मनाभि वांसयति तस्मान्मासेनास्थि छत्रं  
वेदेनाभि वांसयति तस्मात् (१७)

केशैः शिरश्छत्रं प्रच्युतं वा एतदस्माल्लोकादगतं देवलोकं  
यच्छृतं हविरनभिघारितमभिघार्योद्वासयति देवत्रैवैनद्रमयति  
यद्येकं कपालं नश्येदेको मासः संवत्सरस्यानवेतः स्यादथ  
यजमानः प्र मीयेत यद्वे नश्येतां द्वौ मासौ संवत्सरस्यानवेतौ  
स्यातामथ यजमानः प्र मीयेत सङ्ख्यायोद्वासयति यजमानस्य (१८)

गोपीथाय यदि नश्येदाश्विनं द्विकपालं निर्वपेद् द्यावा-  
पृथिव्यमेकंकपालमश्विनौ वै देवानां भिषजौ ताभ्यामेवास्मै  
भेषजं करोति द्यावापृथिव्यं एकंकपालो भवत्यनयोर्वा एतन्नश्यति  
यन्नश्यत्यनयोरेवैनद्विन्दति प्रतिष्ठित्यै॥ (१९)

प्राजापत्यन्तेऽक्षोऽनुपाक्तो वेदेनाभि वांसयति तस्माद्यजमानस्य द्वात्रिंशच्च॥ [३]

देवस्य त्वा सवितुः प्रसव इति स्फ्यमा दत्ते प्रसूत्या  
अश्विनोर्बाहुभ्यामित्याहाश्विनौ हि देवानामध्वर्यू आस्ताम् पूष्णो

हस्ताभ्यामित्याहु यत्यै शतभृष्टिरसि वानस्पत्यो द्विषतो वध इत्याहु  
वज्रमेव तथ्सः श्यति भ्रातृव्याय प्रहरिष्यन्थस्तम्बयजुर्हरत्येतावती  
वै पृथिवी यावती वेदिस्तस्या एतावत एव भ्रातृव्यं निर्भजति (२०)

तस्मान्नाभागं निर्भजन्ति त्रिर्हरति त्रय इमे लोका एभ्य  
एवैनं लोकेभ्यो निर्भजति तूष्णीं चतुर्थः हरत्यपरिमितादेवैनं  
निर्भजत्युद्धन्ति यदेवास्या अमेध्यं तदप हन्त्युद्धन्ति तस्मादोषधयः  
परा भवन्ति मूलं छिनत्ति भ्रातृव्यस्यैव मूलं छिनत्ति  
पितृदेवत्यातिखातेयतीं खनति प्रजापतिना (२१)

यज्ञमुखेन सम्मितामा प्रतिष्ठायै खनति यजमानमेव प्रतिष्ठां  
गमयति दक्षिणतो वर्षीयसीं करोति देवयजनस्यैव रूपमकः  
पुरीषवतीं करोति प्रजा वै पशवः पुरीषं प्रजयैवैनम्पशुभिः  
पुरीषवन्तं करोत्युत्तरं परिग्राहं परि गृह्णात्येतावती वै पृथिवी  
यावती वेदिस्तस्या एतावत एव भ्रातृव्यं निर्भज्यात्मन उत्तरं  
परिग्राहं परि गृह्णाति क्रूरमिव वै (२२)

एतत्करोति यद्वेदिं करोति धा असि स्वधा असीतिं योयुष्यते  
शान्त्यै प्रोक्षणीरा सादयत्यापो वै रक्षोघ्नी रक्षसामपहत्यै  
स्फ्यस्य वर्त्मन्त्सादयति यज्ञस्य सन्तत्यै यं द्विष्यात्तं  
ध्यायेच्छुचैवैनमर्पयति॥ (२३)



ब्रह्मवादिनो वदन्त्यद्विर्हवींषि प्रौक्षीः केनाप इति ब्रह्मणेति  
 ब्रूयादद्विर्ह्येव हवींषि प्रोक्षति ब्रह्मणाप इध्माबर्हिः प्रोक्षति  
 मेध्यमेवैनत्करोति वेदिं प्रोक्षत्यृक्षा वा एषाऽलोमकाऽमेध्या  
 यद्वेदिर्मेध्यामेवैना करोति दिवे त्वान्तरिक्षाय त्वा पृथिव्यै त्वेति  
 बर्हिःसाद्य प्र (२४)

उक्षत्येभ्य एवैनलोकेभ्यः प्रोक्षति क्रूरमिव वा एतत्करोति  
 यत्खनत्यपो नि नयति शान्त्यै पुरस्तात्प्रस्तरं गृह्णाति मुख्यमेवैनं  
 करोतीयन्तं गृह्णाति प्रजापतिना यज्ञमुखेन सम्मितम्बर्हिः  
 स्तृणाति प्रजा वै बर्हिः पृथिवी वेदिः प्रजा एव पृथिव्यां  
 प्रतिष्ठापयत्यनतिदृश्रः स्तृणाति प्रजयैवैनम्पशुभिरनतिदृश्रं  
 करोति (२५)

उत्तरम्बर्हिषः प्रस्तरं सादयति प्रजा वै बर्हिर्यजमानः  
 प्रस्तरो यजमानमेवायजमानादुत्तरं करोति तस्माद्यजमानो-  
 ऽयजमानादुत्तरोऽन्तर्दधाति व्यावृत्त्या अनक्ति हविष्कृतमेवैनं  
 सुवर्गं लोकं गमयति त्रेधानक्ति त्रयं इमे लोका एभ्य एवैनं  
 लोकेभ्योऽनक्ति न प्रति शृणाति यत्प्रतिशृणीयादनूर्ध्वम्भावुकं  
 यजमानस्य स्यादुपरीव प्र हरति (२६)

उपरीव हि सुवर्गो लोको नि यच्छति वृष्टिमेवास्मै नि  
 यच्छति नात्यग्रं प्र हरेद्यदत्यग्रं प्रहरेदत्यासारिण्यध्वर्योर्नाशुका

स्यान्न पुरस्तात्प्रत्यस्येद्यत्पुरस्तात्प्रत्यस्येत्सुवर्गाल्लोकाद्यजमानं  
प्रति नुदेत्प्राञ्चं प्र हरति यजमानमेव सुवर्गं लोकं गमयति न  
विष्वञ्चं वि युयाद्यद्विष्वञ्चं वियुयात् (२७)

स्यस्य जायेतोर्ध्वमुद्यौत्यूर्ध्वमिव हि पुंसः पुमानेवास्य  
जायते यथस्फ्येन वोपवेषेण वा योयुष्येत स्तृतिरेवास्य सा हस्तेन  
योयुष्यते यजमानस्य गोपीथाय ब्रह्मवादिनो वदन्ति किं यज्ञस्य  
यजमान इति प्रस्तर इति तस्य क्व सुवर्गो लोक इत्याहवनीय  
इति ब्रूयाद्यत्प्रस्तरमाहवनीये प्रहरति यजमानमेव (२८)

सुवर्गं लोकं गमयति वि वा एतद्यजमानो लिशते यत्प्रस्तरं  
योयुष्यन्ते बरुहिरनु प्रहरति शान्त्या अनारम्भण इव वा  
एतर्ह्यध्वर्युः स ईश्वरो वैपनो भवितोर्ध्रुवासीतीमामभि मृशतीयं  
वै ध्रुवाऽस्यामेव प्रति तिष्ठति न वैपनो भवत्यगा(३)नग्नीदित्याह  
यद्व्यादगन्त्रिग्निरित्यग्नावग्निं गमयेन्निर्यजमानं सुवर्गाल्लोकाद्भजेद-  
ग्नित्येव ब्रूयाद्यजमानमेव सुवर्गं लोकं गमयति॥ (२९)

आसाद्य प्रानतिदृशं करोति हरति वियुयाद्यजमानमेवाग्निरिति सप्तदश च॥—————[५]

अग्नेस्त्रयो ज्यायाः सो भ्रातर आसन्ते देवेभ्यो हव्यं वहन्तः  
प्रामीयन्त सोऽग्निरबिभेदित्थं वाव स्य आर्तिमारिष्यतीति  
स निलायत सोऽपः प्राविशत्तं देवताः प्रैषमैच्छन्तम्मथस्यः  
प्राब्रवीत्तमशपद्धियाधिया त्वा वध्यासुर्यो मा प्रावोच इति

तस्मान्मथ्स्यं धियाधिया घ्नन्ति शप्तः (३०)

हि तमन्वविन्दन्तमब्रुवन्नुप न आ वर्तस्व हव्यं नो वहेति  
सोऽब्रवीद्वरं वृणै यदेव गृहीतस्याहुतस्य बहिःपरिधि स्कन्दात्तन्मे  
भ्रातृणाम्भागधेयमसदिति तस्माद्यद्गृहीतस्याहुतस्य बहिःपरिधि  
स्कन्दति तेषां तद्भागधेयं तानेव तेन प्रीणाति परिधीन्परि दधाति  
रक्षसामपहत्यै सः स्पर्शयति (३१)

रक्षसामनन्ववचाराय न पुरस्तात्परि दधात्यादित्यो  
ह्येवोद्यन्पुरस्ताद्रक्षाः स्यपहन्त्यूर्ध्वं समिधावा दधात्युपरिष्ठादेव  
रक्षाः स्यप हन्ति यजुषान्यां तूष्णीमन्यामिथुनत्वाय द्वे आ  
दधाति द्विपाद्यजमानः प्रतिष्ठित्यै ब्रह्मवादिनो वदन्ति स त्वे यजेत  
यो यज्ञस्यार्त्या वसीयान्थस्यादिति भूपतये स्वाहा भुवनपतये  
स्वाहा भूतानाम् (३२)

पतये स्वाहेति स्कन्नमनु मन्त्रयेत यज्ञस्यैव तदार्त्या  
यजमानो वसीयान्भवति भूयसीरुहि देवताः प्रीणाति जामि  
वा एतद्यज्ञस्य क्रियते यदन्वञ्चौ पुरोडाशावुपाशुयाजमन्तरा  
यंजत्यजामित्वायाथो मिथुनत्वायाग्निमुष्मिल्लोक आसीद्यमो-  
ऽस्मिन्ते देवा अब्रुवन्नेतेमौ वि पर्यूहामेत्यन्नाद्येन देवा अग्निम् (३३)

उपामन्त्रयन्त राज्येन पितरो यमं तस्मादग्निर्देवानामन्नादो  
यमः पितृणां राजा य एवं वेद प्र राज्यमन्नाद्यमाप्नोति

तस्मा॑ ए॒तद्वा॑ग॒धेयं॑ प्राय॑च्छन् यद॒ग्नये॑ स्विष्ट॒कृते॑ऽव॒द्यन्ति॑ यद॒ग्नये॑  
स्विष्ट॒कृते॑ऽव॒द्यति॑ भा॒ग॒धेये॑नै॒व तद्गु॒द्रः॑ स॒मर्ध॑यति स॒कृत्सं॑कृ॒दव॑  
द्यति॑ स॒कृदि॒व हि रु॒द्र उ॑त्तरा॒र्धाद॑व॒ द्यत्ये॑षा वै रु॒द्रस्य॑ (३४)

दि॒ख्स्वाया॑मे॒व दि॒शि रु॒द्रं नि॒रव॑दयते॒ द्वि॒र॒भि घा॑रयति  
चतु॒रव॑त्तस्या॒स्यै प॒शवो॑ वै पूर्वा॑ आहु॒तय॑ ए॒ष रु॒द्रो यद॑ग्निर्यत्पूर्वा॑  
आहु॒तीर॒भि जु॑हु॒याद्गु॒द्राय॑ प॒शूनपि॑ दध्यादप॒शुर्यज॑मानः स्यादति॒हाय॑  
पूर्वा॑ आहु॒तीर्जु॑होति प॒शूनां॑ गो॒पी॒थाय॑॥ (३५)

शतः स्पर्शयति भूतानामग्निः रुद्रस्य सप्तत्रिंशच्च॥ [६]

मनुः॑ पृथि॒व्या य॒ज्ञिय॑मैच्छ॒त्स घृ॑तं निषि॑क्तमविन्द॒त्सो-  
ऽब्रवी॑त्को॒ऽस्येश्व॑रो य॒ज्ञेऽपि॑ कर्तो॒रिति॑ ताव॑ब्रूता॒मि॒त्रावरु॑णो  
गो॒रे॒वाव॑मी॒श्वरौ॑ कर्तोः॒ स्व इति॑ तौ ततो॒ गाः स॒मैर॑यता॒ः सा  
यत्र॑यत्र॒ न्यक्रा॑मत्ततो॒ घृ॑तम॒पीड्य॑त॒ तस्मा॑द् घृ॒तप॑द्युच्यते॒ तद॑स्यै  
जन्मोप॑हृतः॒ रथ॑न्तरः॒ सह॑ पृथि॒व्येत्या॑ह (३६)

इ॒यं वै र॑थन्तरमि॒मामे॒व स॒हान्ना॑द्येनोप॑ ह्वयत॒ उप॑हृतं  
वा॒मदे॒व्यः स॒हान्तरि॑क्षेणे॒त्याह॑ प॒शवो॑ वै वा॒मदे॒व्यं प॒शूने॒व  
स॒हान्तरि॑क्षेणोप॑ ह्वयत॒ उप॑हृतम्बृ॒हत्स॒ह दि॒वेत्या॑हैरं वै बृ॒हदि॒रांमे॒व  
स॒ह दि॒वोप॑ ह्वयत॒ उप॑हृताः स॒प्त हो॒त्रा इत्या॑ह॒ हो॒त्रा ए॒वोप॑ ह्वयत॒  
उप॑हृता धे॒नुः (३७)

स॒हर्ष॑भेत्या॑ह मिथु॒नमे॒वोप॑ ह्वयत॒ उप॑हृतो भ॒क्षः स॒खेत्या॑ह

सोमपीथमेवोपं ह्यत उपहूतां (४) हो इत्याहाऽऽत्मानमेवोपं  
ह्यत आत्मा ह्युपहूतानां वसिष्ठ इडामुपं ह्यते पशवो वा इडा  
पशूनेवोपं ह्यते चतुरुपं ह्यते चतुष्पादो हि पशवो मानवीत्याह  
मनुरह्यताम् (३८)

अग्रेऽपश्यद् घृतपदीत्याह यदेवास्यै पदाद् घृतमपीड्यत्  
तस्मादेवमाह मैत्रावरुणीत्याह मित्रावरुणौ ह्येना५ समैरयतां ब्रह्म  
देवकृतमुपहूतमित्याह ब्रह्मेवोपं ह्यते दैव्या अध्वर्यव उपहूता  
उपहूता मनुष्या इत्याह देवमनुष्यानेवोपं ह्यते य इमं यज्ञमवान्  
ये यज्ञपतिं वर्धनित्याह (३९)

यज्ञाय चैव यजमानाय चाशिषमा शास्त उपहूते  
द्यावापृथिवी इत्याह द्यावापृथिवी एवोपं ह्यते पूर्वजे ऋतावरी  
इत्याह पूर्वजे ह्येते ऋतावरी देवी देवपुत्रे इत्याह देवी ह्येते  
देवपुत्रे उपहूतोऽयं यजमान इत्याह यजमानमेवोपं ह्यत  
उत्तरस्यां देवयज्यायामुपहूतो भूयसि हविष्करण उपहूतो दिव्ये  
धामन्नुपहूतः (४०)

इत्याह प्रजा वा उत्तरा देवयज्या पशवो भूयो हविष्करण५  
सुवर्गो लोको दिव्यं धामेदमसीदमसीत्येव यज्ञस्य प्रियं धामोपं  
ह्यते विश्वमस्य प्रियमुपहूतमित्याहाछम्बद्वारमेवोपं ह्यते॥ (४१)

पशवो वा इडां स्वयमा दत्ते काममेवात्मनां पशूनामा दत्ते न  
 ह्यन्यः कामम्पशूनां प्रयच्छति वाचस्पतये त्वा हुतं प्राश्रामीत्याह  
 वाचमेव भागधेयेन प्रीणाति सदसस्पतये त्वा हुतं प्राश्रामीत्याह  
 स्वगाकृत्यै चतुरवत्तं भवति हविर्वै चतुरवत्तम्पशवश्चतुरवत्तं यद्धोता  
 प्राश्रीयाद्धोता (४२)

आर्तिमार्च्छेद्यदग्नौ जुहुयाद्रुद्राय पशूनपि दध्यादपशुर्यजमानः  
 स्याद्वाचस्पतये त्वा हुतं प्राश्रामीत्याह पुरोक्षमेवैनञ्जुहोति  
 सदसस्पतये त्वा हुतं प्राश्रामीत्याह स्वगाकृत्यै प्राश्रन्ति तीर्थ  
 एव प्राश्रन्ति दक्षिणां ददाति तीर्थ एव दक्षिणां ददाति वि वा  
 एतद्यज्ञम् (४३)

छिन्दन्ति यन्मध्यतः प्राश्रन्त्यद्विर्मार्जयन्त आपो वै सर्वा  
 देवता देवताभिरेव यज्ञं सं तन्वन्ति देवा वै यज्ञाद्रुद्रमन्तरायन्त्स  
 यज्ञमविध्यन्त देवा अभि समगच्छन्त कल्पन्तां न इदमिति तै-  
 ऽब्रुवन्त्स्विष्टं वै न इदं भविष्यति यदिमं राधयिष्याम इति  
 तत्स्विष्टकृतः स्विष्टकृत्वन्तस्याविद्धं निः (४४)

अकृन्तन् यवेन सम्मितं तस्माद्यवमात्रमव द्येद्यज्ञायो-  
 ऽवद्येद्रोपयेत्तद्यज्ञस्य यदुप च स्तृणीयादभि च घारयेदुभयतः  
 सञ्श्रायि कुर्यादवदायाभि घारयति द्विः सम्पद्यते द्विपाद्यजमानः  
 प्रतिष्ठित्यै यत्तिरश्चीनमतिहरेदनमिविद्धं यज्ञस्याभि विध्येदग्रेण

परिं हरति तीर्थेनैव परिं हरति तत्पूष्णे पर्यहरन्तत् (४५)

पूषा प्राश्य दतोऽरुणत्तस्मात्पूषा प्रपिष्टभागोऽदन्तको हि तं  
देवा अब्रुवन्वि वा अयमार्ध्यप्राशित्रियो वा अयमभूदिति  
तद्बृहस्पतये पर्यहरन्त्सोऽबिभेद्बृहस्पतिरित्थं वाव स्य  
आर्तिमारिष्यतीति स एतम्मन्त्रमपश्यत्सूर्यस्य त्वा चक्षुषा  
प्रति पश्यामीत्यब्रवीन्न हि सूर्यस्य चक्षुः (४६)

किं च न हिनस्ति सोऽबिभेत्प्रतिगृह्णन्तं मा हिःसिष्यतीति  
देवस्य त्वा सवितुः प्रसवेऽश्विनोर्बाहुभ्यां पूष्णो हस्ताभ्यां प्रति  
गृह्णामीत्यब्रवीत्सवितृप्रसूत एवैनद्वह्मणा देवताभिः प्रत्यंगृह्णात्सो-  
ऽबिभेत्प्राश्रन्तं मा हिःसिष्यतीत्यग्नेस्त्वास्येन प्राश्रामीत्यब्रवीन्न  
ह्यग्नेरास्य किं च न हिनस्ति सोऽबिभेत् (४७)

प्राशितं मा हिःसिष्यतीति ब्राह्मणस्योदरेणेत्यब्रवीन्न हि  
ब्राह्मणस्योदरं किं च न हिनस्ति बृहस्पतेर्ब्रह्मणेति स हि ब्रह्मिष्ठोऽप-  
वा एतस्मात्प्राणाः क्लामन्ति यः प्राशित्रं प्राश्रात्यद्विर्मार्जयित्वा  
प्राणान्त्सम्मृशतेऽमृतं वै प्राणा अमृतमापेः प्राणानेव यथास्थानमुप-  
ह्वयते॥ (४८)

प्राशजीयाद्धोतां यज्ञं निरहरन्तच्चक्षुरास्यङ्किं च न हिनस्ति सोऽबिभेच्चतुश्चत्वारिंशच्च॥ [८]

अग्नीध आ दधात्यग्निमुखानेवर्तून्प्रीणाति समिधमा

दधात्युत्तरासामाहुतीनां प्रतिष्ठित्या अथो समिद्वत्येव जुहोति  
 परिधीन्सम्मार्ष्टि पुनात्येवैनान्त्सकृत्सकृत्सम्मार्ष्टि पराडिव  
 ह्येतरहि यज्ञश्चतुः सम्पद्यते चतुष्पादः पशवः पशून्वाव रुन्धे  
 ब्रह्मन्म स्थास्याम इत्याहात्र वा एतरहि यज्ञः श्रितः (४९)

यत्र ब्रह्मा यत्रैव यज्ञः श्रितस्तत एवैनमा रभते यद्धस्तेन  
 प्रमीवैद्वेपनः स्याद्यच्छीर्ष्णा शीर्षक्तिमान्स्याद्यत्तूष्णीमासीतासं  
 प्रतो यज्ञः स्यात्प्र तिष्ठेत्येव ब्रूयाद्वाचि वै यज्ञः श्रितो यत्रैव यज्ञः  
 श्रितस्तत एवैनं सम्प्र यच्छति देवं सवितरेतत्ते प्र (५०)

आहेत्याह प्रसूत्यै बृहस्पतिर्ब्रह्मेत्याह स हि ब्रह्मिष्ठः  
 स यज्ञम्पाहि स यज्ञपतिम्पाहि स माम्पाहीत्याह यज्ञाय  
 यजमानायात्मने तेभ्य एवाशिषमा शास्तेऽनार्त्या आश्राव्याह  
 देवान् यजेति ब्रह्मवादिनो वदन्तीष्टा देवता अथ कतम एते देवा  
 इति छन्दासीति ब्रूयाद्वायत्रीं त्रिष्टुभम् (५१)

जगतीमित्यथो खल्वाहुर्ब्राह्मणा वै छन्दासीति तानेव  
 तद्यजति देवानां वा इष्टा देवता आसन्नथाग्निर्नोदज्वलत्तं  
 देवा आहुतीभिरनूयाजेष्वन्वविन्दन् यदनूयाजान् यजत्यग्निमेव  
 तत्समिन्द एतदुर्वै नामासुर आसीत्स एतरहि यज्ञस्याशिषमवृङ्क  
 यद्व्यादेतत् (५२)

उ द्यावापृथिवी भद्रमभूदित्येतदुमेवासुरं यज्ञस्याशिषं  
 गमयेदिदं द्यावापृथिवी भद्रमभूदित्येव ब्रूयाद्यजमानमेव



य॒ज्ञस्याऽऽशिषं॑ गमय॒त्याध्मं॑ सू॒क्तवा॒कमु॒त न॑मोवा॒कमित्या॑-  
हे॒दम॑रा॒ध्मेति॑ वावै॒तदा॒होप॑श्रितो दि॒वः पृ॒थिव्यो॑रित्या॒ह  
द्यावा॑पृथि॒व्योर्हि॑ य॒ज्ञ उ॒पश्रि॑त॒ ओम॑न्वती तेऽस्मिन् य॒ज्ञे  
य॑ज॒मान् द्यावा॑पृथि॒वी (५३)

स्ता॒मित्या॑हाऽऽशिषं॑मे॒वैता॑मा शा॑स्ते॒ यद्व्या॒ध्मसू॑पावसा॒ना  
च॑ स्व॒ध्यव॑सा॒ना चेति॑ प्र॒मायु॑को यज॑मानः स्याद्य॒दा हि  
प्र॒मीय॑तेऽथे॒मामु॑पाव॒स्यति॑ सू॒पच॑र॒णा च॑ स्व॒धिच॑र॒णा चेत्ये॒व  
ब्रू॒याद्वरी॑यसीमे॒वास्मै॑ ग॒व्यूति॑मा शा॑स्ते॒ न प्र॒मायु॑को भवति॒  
तयो॑रा॒विद्य॑ग्निरि॒दं ह॒विर॑जुष॒तेत्या॑ह॒ या अया॑क्ष्म (५४)

दे॒वता॑स्ता अ॒रीर॑धा॒मेति॑ वावै॒तदा॑ह॒ यन्न॑ नि॒र्दिशे॑त्प्रति॒वेशं  
य॒ज्ञस्याऽऽशी॑र्गच्छे॒दा शा॑स्तेऽयं यज॑मानोऽसा॒वित्या॑ह  
नि॒र्दिश्यै॑वैन॑ सु॒वर्गं॑ लो॒कं ग॑मय॒त्यायु॑रा शा॑स्ते सु॒प्रजा॑स्त्वमा  
शा॑स्त॒ इत्या॑हाऽऽशिषं॑मे॒वैता॑मा शा॑स्ते स॒जात॑व॒नस्या॑मा शा॑स्त॒  
इत्या॑ह प्रा॒णा वै स॑जा॒ताः प्रा॒णाने॒व (५५)

नान्तरै॑ति॒ तद॒ग्नि॑र्दे॒वो दे॒वेभ्यो॑ व॒नते॑ व॒यम॑ग्ने॒र्मानु॑षा  
इत्या॑हा॒ग्निर्दे॒वेभ्यो॑ व॒नुते॑ व॒यं म॑नु॒ष्येभ्य॑ इति॒ वावै॒तदा॑हे॒ह  
गति॑र्वा॒मस्ये॑दं च॒ नमो॑ दे॒वेभ्य॑ इत्या॑ह॒ याश्चै॒व दे॒वता॑ यज॑ति॒ याश्च॑  
न ता॒भ्य ए॒वोभ॑र्या॒भ्यो नम॑स्करोत्या॒त्मनो॑ऽना॒त्यै॑॥ (५६)

दे॒वा वै य॒ज्ञस्य॑ स्व॒गाक॑र्तारं॒ नावि॑न्दन्ते शं॒ युम्बा॑र॒हस्प॑त्य-  
म॒ब्रुव॑न्निमं॒ नो य॒ज्ञः स्व॒गा कु॑र्विति॒ सोऽब्र॑वी॒द्वरं॑ वृ॒णै  
यदे॒वा ब्रा॑ह्म॒णोक्तोऽश्र॑द्ध॒धानो॒ यजा॑ते॒ सा मे॑ य॒ज्ञस्या॒शीर॑स॒दिति॑  
तस्मा॒द्यद॑ब्रा॒ह्मणो॑क्तोऽश्र॑द्ध॒धानो॒ यज॑ते शं॒ युमे॒व तस्य॑ बा॒रह॑स्प॒त्यं  
य॒ज्ञस्या॒शीर्ग॑च्छत्ये॒तन्ममे॒त्य॑ ब्र॒वी॒त्कि॒म्मे॑ प्र॒जायाः॑ (५७)

इति॒ योऽप॑गुरा॒तै श॑तेन॒ यात॑या॒द्यो नि॒हन॑त्स॒हस्रे॑ण  
यात॑या॒द्यो लो॒हितं॑ क॒रव॑द्याव॒तः प्र॒स्कद्य॑ पा॒ः सू॒न्धसं॑गृ॒ह्णात्ता॑व॒तः  
संव॑त्स॒रान्पि॑तृ॒लोकं॑ न प्र जा॒ना॒दिति॑ तस्मा॑द्ब्रा॒ह्म॒णाय॑ नाप॑ गुरे॒त  
न नि॒ ह॒न्या॒न्न लो॒हितं॑ कुर्या॒दिता॑व॒ता है॒नसा॑ भवति॒ तच्छं॑ यो॒रा  
वृ॒णीम॑ह॒ इत्या॑ह॒ य॒ज्ञमे॒व तथ्स्व॒गा क॑रोति॒ तत् (५८)

शं॒ यो॒रा वृ॒णीम॑ह॒ इत्या॑ह॒ शं॒ युमे॒व बा॑र॒हस्प॑त्य॒म्भा॒गधे॑ये॒न  
सम॑र्धयति॒ गा॒तुं य॒ज्ञाय॑ गा॒तुं य॒ज्ञप॑तय॒ इत्या॑हाऽऽशिष॑मे॒वैता॑मा  
शा॑स्ते॒ सोमं॑ यजति॒ रेत॑ ए॒व तद्द॑धाति॒ त्वष्टा॑रं॒ यजति॑ रेत॑ ए॒व  
हि॒तं त्वष्टा॑ रू॒पाणि॑ वि क॑रोति॒ दे॒वाना॑म्प॒त्नीर्य॑जति॒ मिथु॑न॒त्वाया॑ग्निं  
गृ॒हप॑तिं॒ यजति॑ प्र॒ति॒ष्ठित्यै॑ जा॒मि वा॑ ए॒तद्य॒ज्ञस्य॑ क्रियते (५९)

यदा॒ज्ये॑न प्रया॒जा इ॒ज्यन्त॑ आ॒ज्ये॑न प॒त्नीसं॑या॒जा ऋ॒चम॑नूच्यं  
प॒त्नीसं॑या॒जाना॑मृ॒चा य॑ज॒त्यजा॑मि॒त्वाया॑थो॒ मिथु॑न॒त्वाय॑ प॒ङ्क्ति॑प्रा॒यणो॑  
वै य॒ज्ञः प॒ङ्क्त्यु॑दय॒नः प॒ञ्च प्र॑या॒जा इ॒ज्यन्ते॑ च॒त्वारः॑ प॒त्नीसं॑या॒जाः

समिष्टयजुः पञ्चमम्पङ्क्तिमेवानु प्र यन्ति पङ्क्तिमनूद्यन्ति॥ (६०)

प्रजायाः करोति तत्क्रियते त्रयस्त्रिंशच्च॥ [१०]

युक्ष्वा हि देवहूतमा९ अश्वा९ अग्ने रथीरिव। नि होता पूर्व्यः  
सदः। उत नो देव देवा९ अच्छा वोचो विदुष्टरः। श्रद्धिश्चा वार्या  
कृधि। त्व९ ह यद्यविष्ठ्य सहसः सूनवाहुत। ऋतावा यज्ञियो भुवः।  
अयमग्निः सहस्रिणो वाजस्य शतिनस्पतिः। मूर्धा कवी रयीणाम्।  
तं नेमिमृभवो यथा नमस्व सहतिभिः। नेदीयो यज्ञम् (६१)

अङ्गिरः। तस्मै नूनमभिद्यवे वाचा विरूप नित्यया। वृष्णे  
चोदस्व सुष्टुतिम्। कमुं ष्विदस्य सेनयाग्नेरपाकचक्षसः। पुणिं  
गोषु स्तरामहे। मा नो देवानां विशः प्रस्नातीरिवोस्त्राः। कृशं  
न हासुरघ्नियाः। मा नः समस्य दूढ्यः परिवेषसो अ९हृतिः।  
ऊर्मिर्न नावमा वधीत्। नमस्ते अग्र ओजसे गृणन्ति देव कृष्टयः।  
अमैः (६२)

अमित्रमर्दय। कुविथ्सु नो गविष्टयेऽग्ने संवेषिषो रयिम्।  
उरुकदुरु णस्कृधि। मा नो अस्मिन्महाधने परा वर्गारभृद्यथा।  
संवर्ग९ स९ रयिञ्जय। अन्यमस्मद्विया इयमग्ने सिषत्तु दुच्छुना।  
वर्धा नो अमवच्छवः। यस्याजुषन्नमस्विनः शमीमदुर्मखस्य वा।  
तं घेदग्निर्वृधावति। परस्या अधि (६३)

संवतोऽवरा९ अभ्या तर। यत्राहमस्मि ता९ अवा विद्वा हि

ते पुरा वयमग्ने पितुर्यथावसः। अथा ते सुम्रमीमहे। य उग्र इव  
 शर्यहा तिग्मशृङ्गे न वःसंगः। अग्ने पुरो रुरोजिथ। सखायः  
 सं वः सम्यश्चमिषः स्तोमं चाग्रये। वर्षिष्ठाय क्षितीनामृजो  
 नन्ने सहस्वते। सः समिद्युवसे वृषन्नग्ने विश्वान्यर्य आ। इडस्पदे  
 समिध्यसे स नो वसून्या भर। प्रजापते स वेद सोमापूषणेमौ  
 देवौ॥ (६४)

यज्ञममैरधि वृषन्नेकान्नविंशतिश्च॥ [११]

उशन्तस्त्वा हवामह उशन्तः समिधीमहि। उशन्नुशत आ वह  
 पितृन् हविषे अत्तवे। त्वः सोम प्रचिकितो मनीषा त्वः रजिष्ठमनु  
 नेषि पन्थाम्। तव प्रणीती पितरो न इन्दो देवेषु रत्नमभजन्त  
 धीराः। त्वया हि नः पितरः सोम पूर्वे कर्माणि चक्रुः पवमान  
 धीराः। वन्वन्नवातः परिधीः रपोर्णु वीरेभिरश्वैर्मघवा भव (६५)

नः। त्वः सोम पितृभिः संविदानोऽनु द्यावापृथिवी आ ततन्थ।  
 तस्मै त इन्दो हविषा विधेम वयः स्याम पतयो रयीणाम्।  
 अग्निष्वात्ताः पितर एह गच्छत सदःसदः सदत सुप्रणीतयः। अत्ता  
 हवीःषि प्रयतानि बर्हिष्यथा रयिः सर्ववीरं दधातन। बर्हिषदः  
 पितर ऊत्यर्वागिमा वो हव्या चकृमा जुषध्वम्। त आ गतावसा  
 शन्तमेनाथास्मभ्यम् (६६)

शं योररपो दधात। आहं पितृन्सुविदत्राः अविथिस् नपातश्च

विक्रमणं च विष्णोः। बर्हिषदो ये स्वधया सुतस्य भजन्त पित्वस्त  
 इहागमिष्ठाः। उपहृताः पितरो बर्हिष्येषु निधिषु प्रियेषु। त  
 आगमन्तु त इह श्रुवन्त्वधि ब्रुवन्तु ते अवनत्वस्मान्। उदीरतामवर  
 उत्परांस उन्मध्यमाः पितरः सोम्यासः। असुम् (६७)

य ईयुरवृका ऋतज्ञास्ते नोऽवन्तु पितरो हवेषु। इदं पितृभ्यो  
 नमो अस्त्वद्य ये पूर्वसो य उपरास ईयुः। ये पार्थिवे रजस्या  
 निषत्ता ये वा नूनं सुवृजनांसु विक्षु। अधा यथा नः पितरः  
 परांसः प्रत्नासौ अग्न ऋतमांशुषाणाः। शुचीदयन्दीधितिमुक्थशासः  
 क्षामा भिन्दन्तो अरुणीरपं व्रत्र। यदग्ने (६८)

कव्यवाहन पितृन् यक्ष्यतावृधः। प्र च हव्यानि वक्ष्यसि  
 देवेभ्यश्च पितृभ्य आ। त्वमग्न ईडितो जातवेदोऽवाङ्मुव्यानि  
 सुरभीणि कृत्वा। प्रादाः पितृभ्यः स्वधया ते अक्षन्नद्धि त्वं देव प्रयता  
 हवींषि। मातली कव्यैर्यमो अङ्गिरोभिर्बृहस्पतिरृक्कभिर्वावृधानः।  
 याश्च देवा वावृधुर्यं च देवान्स्वाहान्ये स्वधयान्ये मदन्ति। (६९)

इमं यम प्रस्तरमा हि सीदाङ्गिरोभिः पितृभिः संविदानः।  
 आ त्वा मन्त्राः कविशस्ता वहन्त्वेना राजन् हविषा मादयस्व।  
 अङ्गिरोभिरा गंहि यज्ञियैर्भिर्यमं वैरूपैरिह मादयस्व। विवस्वन्तं  
 हुवे यः पिता तेऽस्मिन् यज्ञे बर्हिष्या निषद्य। अङ्गिरसो नः  
 पितरो नवग्वा अथर्वाणो भृगवः सोम्यासः। तेषां वयं सुमतौ  
 यज्ञियानामपि भद्रे सौमनसे स्याम॥ (७०)

[स॒मिधो॑ या॒ज्यां तस्मा॒न्नाभा॒गश्च॑ हि तमन्वित्या॑ह प्र॒जा वा अ॒हेत्या॑ह यु॒क्ष्वा हि सं॑सृ॒तिः॥७०॥

स॒मिधः॑ सौमन्से स्या॑म॥]

---

This PDF was downloaded from <http://stotrasamhita.github.io>.

GitHub: <http://stotrasamhita.github.io> | <http://github.com/stotrasamhita>

Credits: <http://stotrasamhita.github.io/about/>

---